

11th March 1964]

திரு. து. ப. அழகமுத்து : தற்போது பஸ் கட்டணம் குறைவாக இருப்பதால் அரசாங்க பஸ்களில் நஷ்டம் வருகிறது என்று அமைச்சர் கூறினார்கள். அதே போல் தனியார் நடத்தும் டவுன் பஸ்களிலும் நஷ்டம் வருவதாக சர்க்காருக்குத் தகவல் வந்திருக்கிறதா?

கனம் திரு. ஆர். வெங்கட்டராமன் : ராஜ்யம் பூராவும் கட்டணம் உயர்த்துவது. மாக்கிமம் இவ்வளவு ஆகத்தான் இருக்கலாம் என்று சட்டம் பிறப்பிக்கப்படும். அந்த மாக்கிமத்திற்குள்ளே வைத்துக்கொள்ளலாம். மாக்கிமம் உயரவேண்டும் என்றுதான் இப்போது நோட்டிபிக்கேஷன் போட்டிருக்கிறோம்.

திருமதி பி. கே. ஆர். லக்ஷ்மிகாந்தம் : சென்னை நகரில் ஓடுகிற பஸ்களில் உள்ள கண்டக்டர்கள் பொது மக்களிடம் மரியாதையாக நடந்து கொள்ள ஏதாவது பயிற்சி அளிக்க உத்தேசமுண்டா?

கனம் திரு. ஆர். வெங்கட்டராமன் : நானே மறுதினம் விவாதத்தில் பேசலாம்.

இந்தி எதிர்ப்புக் கிளர்ச்சியில் தண்டனையடைந்தோர்

* 221 கேள்வி.—**திரு. வெ. கிருஷ்ணமூர்த்தி :** கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

சென்னை மத்திய சிறையில் வைக்கப்பட்டிருக்கும் இந்தி எதிர்ப்புக் கிளர்ச்சிகளில் தண்டிக்கப்பட்டவர்களுக்கு எந்தவிதமான வேலைகள் செய்யவேண்டுமென உத்தரவிடப்பட்டுள்ளது?

கனம் திரு. கோ. பூவராகன் : கைதிகளின் திறன், விருப்பம், முன்னாள் பழக்க வழக்கங்கள் முதலியவற்றிற்கேற்ப தச்சவேலை காகிதம் செய்தல், நூற்பு வேலை போன்ற வேலைகளைச் சிறை மேற்பார்வையாளர் கைதிகளுக்குத் தருகிறார்.

திரு. வெ. கிருஷ்ணமூர்த்தி : கிரிமினல் கைதிகளுக்கும், அரசியல் கைதிகளுக்கும் இந்தக் கடின உழைப்பு கொடுப்பதில் ஏதாவது வேறுபாடுகள் காட்டப்படுகின்றனவா? திராவிட முன்னேற்றக் கழகத்தின் தலைவர்களாக இருக்கிற திரு. அன்பழகன், திரு. மதியழகன் போன்ற சட்டமன்ற அங்கத்தினர்கள் என்ன வேலைசெய்து கொண்டிருக்கிறார்கள் என அறிய விரும்புகிறேன்.

கனம் திரு. கோ. பூவராகன் : திரு. மதியழகன், திரு. அன்பழகன் போன்றவர்கள் என்ன வேலை செய்து கொண்டிருக்கிறார்கள் என்பதற்கு என்னிடம் இப்போது விவரம் இல்லை. மொத்தமாக அதில் ஈடுபட்டவர்கள் எந்தெந்த வேலைகளில் ஈடுபட்டிருக்கிறார்கள் என்று சொல்ல முடியும். பதினொரு பேர்கள் தச்ச வேலை செய்கிறார்கள். மாவு அரைக்கும் வேலையில் 11 பேர்கள் இருக்கிறார்கள். காகிதம் செய்யும் வேலையில் 13 பேர்கள்; 7 பேர்கள் பிரம்பு வேலை செய்

[11th March 1964]

கிருடர்கள். நூற்பில் 5 பேர்கள் இருக்கிறார்கள். தையல் வேலை 8 பேர்கள் செய்கிறார்கள். ஸ்கூல் ஆர்டர்லியாக ஒருவர் இருக்கிறார். பார்பர் ஒருவர் இருக்கிறார். 'பி' க்ளாஸ் கிச்சனில் ஒருவர் இருக்கிறார். ஒருவர் வேலை செய்யாமல் இருக்கிறார்.

திரு. வெ. கிருஷ்ணமூர்த்தி : திராவிட முன்னேற்றக் கழகத் தலைவர்களில் ஒருவராகிய திரு. மதியழகன் அவர்களை மாவு அரைக்கச் சொல்லி அரசாங்கம் உத்தரவு போட்டதா?

கனம் சபாநாயகர் : அரசாங்கம் எப்படி உத்தரவு போடுவார்கள்?

கனம் திரு. கோ. பூவராகன் : அரசாங்கம் உத்தரவு போடுவதில்லை. சிறை மேற்பார்வையாளர்கள், யார் யார் எந்த எந்த வேலைக்குத் தகுதியாக இருக்கிறார்களோ அந்தந்த வேலைகளை அவர்களுக்கு பணிக்கிறார்கள்.

திரு. எ. கோ. பாலகிருஷ்ணன் : அமைச்சர் அவர்கள் பதிலில் 'முன் அனுபவம்' என்று சொன்னார்கள். திராவிட முன்னேற்றக் கழகத்தின் சார்பில் சிறை சென்றவர்களில் 11 பேர்களுக்கு மாவு அரைக்கும் வேலை கொடுக்கப்பட்டுள்ளதாகச் சொன்னார்கள்.

கனம் சபாநாயகர் : திராவிட முன்னேற்றக் கழகத்தைச் சார்ந்த 11 பேர்கள் என்று சொல்லவில்லையே?

திரு. எ. கோ. பாலகிருஷ்ணன் : அப்படித்தான் சொன்னார்கள். அவர்கள் முன் அனுபவம் உள்ளவர்களா?

கனம் திரு. கோ. பூவராகன் : யார் யார் எந்த எந்த வேலைக்குத் தகுதியானவர்களோ அந்த வேலைகளை சிறை மேற்பார்வையாளர்கள் கொடுக்கிறார்கள். அவர்கள் இந்த வேலையை ஏற்றுக் கொள்கிறேன்' என்று சொன்னால் அந்த வேலையைக் கொடுக்கிறார்கள்.

திருமதி ஏ. எஸ். பொன்னம்மாள் : கட்டடங்களுக்கு கருங்கல் வேண்டியிருப்பதால் அரசியல் தியாகிகளுக்கும், பழைய தியாகிகளுக்குக் கொடுக்கப்பட்டதுபோல் கல் உடைக்கும் வேலை கொடுக்கப்படுமா?

கனம் சபாநாயகர் : வெள்ளைக்காரன் இருந்த காலத்தில் நடந்தது அது.

கனம் திரு. கோ. பூவராகன் : இது ஒரு யோசனை.

திரு. ஜே. மாதா கவுடர் : நாட்டின் புனிதச் சின்னமான அரசியல் அமைப்புச் சட்டத்தை எரித்த இந்தக் கைதிகளுக்கு மிகவும் கடினமான உழைப்பு கொடுத்து அரசாங்கம் ஏன் தண்டிக்கக் கூடாது?

கனம் திரு. கோ. பூவராகன் : அவரவர்களுக்கு ஒரு வேலை கொடுக்கிறார்கள். கடினமான வேலை என்று ஒன்றுமில்லை.

11th March 1964]

திரு. ஏ. ஆறுமுகம்: இப்போது சிறைச்சாலைக்குப் போவது என்று சொன்னால் சிறைச்சாலையை உல்லாசபுரி என்று கூறுகிற ஜெயிலுக்குப் போக விரும்புகிறார்கள். இந்த அளவு இருப்பதைத் தடுக்க யார் யார் இன்ன இன்ன தண்டனை அடைந்திருக்கிறார்கள் என்று பார்த்து அதற்குத் தகுந்த மாதிரி வேலை கொடுக்க அரசாங்கம் உத்தேசிக்குமா?

கனம் திரு. கோ. பூவராகன்: தண்டனை கொடுப்பது நீதி இலாகா. சிறைக்கு வருகிறவர்களுக்கு வேலை கொடுப்பது சிறை மேற்பார்வையாளர்கள் வேலை.

திரு. செ. மாதவன்: அரசியல் கைதிகளை சாதாரண கொலைக் குற்றம் புரிந்த கிரிமினல் கைதிகளைப் போல நடத்தவேண்டுமென்று அரசாங்கம் உத்தரவு போட்டிருப்பது உண்மையா?

கனம் திரு. கோ. பூவராகன்: யார் கோர்ட்டில் தண்டனை பெற்று வருகிறார்களோ அப்படி வருகிறவர்களுக்கு சிறை மேற்பார்வையாளர் தகுந்தவாறு வேலை கொடுப்பார்கள்.

திரு. எம். எஸ். மணி: மதுரையிலிருந்து இந்தி எதிர்ப்பில் கைது செய்யப்பட்ட பலர் திருச்சி சிறையில் வைக்கப்பட்டிருக்கிறார்கள். அவர்களுக்கு மலம் அள்ளும் வேலை கொடுக்கப்பட்டிருப்பதை அமைச்சர் அறிவார்களா?

கனம் திரு. கோ. பூவராகன்: நான் முன்பே சொன்னேன். மொத்தம் 59 பேர்களில் ஒருவர் தொழு நோயால் பாதிக்கப்பட்டவர். மற்றவர்களுக்கு கொடுக்கப்பட்டுள்ள வேலை பற்றி சொன்னேன். அந்த விவரம்தான் இருக்கிறது.

திரு. செ. மாதவன்: சிறைக்கூடத்தில் சாதாரண கைதிகளுக்கும் அரசியல் போராளிகளிடத்தில் சுடுபட்ட கைதிகளுக்கும் ஏதாவது வேறுபாடு காண்பிக்கப்படுகிறதா? அல்லது அவர்கள் கிரிமினல் குற்றவாளிகள் போன்று நடத்தப்படுகிறார்களா?

கனம் திரு. கோ. பூவராகன்: முன்பே சொன்னேன். எந்த நோக்கத்தோடு அரசியல் கைதிகள் என்று சொல்கிறார்கள் என்று புரியவில்லை. நீதி மன்றத்தில் தண்டனை பெற்று சிறைச்சாலைக்கு அனுப்பப்படுகிறவர்களுக்கு சிறைச்சாலையில் வேலை கொடுக்க வேண்டுமென்ற நியதி இருக்கிறது. அதன்படி முன்பு கூறியவாறு வேலை கொடுக்கப்படுகிறது.

திரு. வெ. கிருஷ்ணமூர்த்தி: சிறையில் வைப்பதின் நோக்கம், குற்றம் செய்தவர்களை 'ரிபார்ம்' செய்வது, 'பெனிட்டன்ட்' செய்வது, நினைத்துப் பார்த்து அப்படிச் செய்வது சரியல்ல என்று செய்வது என்பது கொள்கை அளவில் சிறைச்சாலையின் நோக்கம் ஆனால் கிரிமினல் கைதிகள் போன்று, திருட்டு அல்லது கொலைக் குற்றம் செய்வது போன்றவற்றிற்காக கைது செய்யப்பட்டவர்களை அரசியல் நோக்கோடு செல்கிறவர்களையும் பாரபட்சம்

[11th March 1964]

காட்டாமல் எதற்காக இப்படி கடுமையான வேலை கொடுக்கிறார்கள்? ஒருவேளை சென்னையில் காங்கிரஸ் தோற்ற காரணத்தினால்தான் உள்ளே இருக்கிறவர்களுக்குக் கடுமையான தண்டனை கொடுத்து பழி வாங்குகிறார்களா என அறிய விரும்புகிறேன்?

கனம் சபாநாயகர் : எலெக்ஷனுக்கு முன்னமேயே அல்லவா கொடுத்திருக்கிறார்கள்?

கனம் திரு. கோ. பூவராகன் : நீதி மன்றத்தில் விவாதித்து தண்டனை கொடுத்து அனுப்பப்படுகிறவர்களை சோம்பல் இல்லாமல் சுறுசுறுப்பாக இருக்க வைக்க ஏதாவது வேலை கொடுத்து அவரவர்கள் தகுதிக்கேற்றவாறு சிறைச்சாலையில் வேலை கொடுக்கப்படுகிறது.

திருமதி பி. கே. ஆர். லக்ஷ்மிகாந்தம் : தலைவர் அவர்களே, இப்போது தண்டனை அடைந்து சிறையில் இருக்கின்ற அரசியல் கைதிகளில் எத்தனை பேர்களுக்கு 'எ' வகுப்பு கொடுக்கப்பட்டிருக்கின்றது, எத்தனை பேர்களுக்கு 'பி' வகுப்பு கொடுக்கப்பட்டிருக்கின்றது, எத்தனை பேர்களுக்கு 'ஸி' வகுப்பு கொடுக்கப்பட்டிருக்கின்றது என்ற விவரத்தைத் தெரிவிக்க முடியுமா? அதோடு என்னென்ன உணவு கொடுக்கப்படுகின்றது என்பதையும் தெரிவிக்க முடியுமா?

கனம் திரு. கோ. பூவராகன் : யார் யார் என்ன வேலை செய்கின்றார்கள் என்பதுதான் இப்போதைய கேள்வி. எந்தெந்த வகுப்பில் இருக்கின்றார்கள், என்னென்ன உணவு கொடுக்கப்படுகின்றது என்பதைப் பற்றித் தனியாகக் கேள்வி போட்டால் விவரங்கள் சொல்லலாம்.

திருமதி ஏ. எஸ். பொன்னம்மாள் : இப்போது போராட்டத்தில் கலந்து சிறைக்குச் செல்லுகின்றவர்கள் சடுகுடு போன்ற விளையாட்டுக்களில் ஈடுபட்டு பலர் காயமடைகிறார்கள், சிலர் இறந்து போய்விடுகிறார்கள். ஆகவே இதை மாற்ற அரசாங்கத்திற்கு உத்தேசமுண்டா?

கனம் திரு. கோ. பூவராகன் : இந்தக் கேள்வி மூலக் கேள்வியோடு பொருந்தாது என்று நம்புகிறேன்.

கனம் சபாநாயகர் : எங்கே சடுகுடு விளையாடுகிறார்கள்?

திரு. ஆர். ரங்கசாமி : ஸார், சிலர் ஜெயிலுக்குச் செல்வதன் காரணம் டாக்டருடைய அபிப்பிராயத்தின் மீது வைத்தியம் செய்து கொள்வதற்காகத்தான் என்று சொல்லப்படுகிறது. அப்படியானால் இவ்விதம் செல்லுகிறவர்களிடமிருந்து கட்டணம் வசூல் செய்வதற்கு அரசாங்கம் ஏற்பாடு செய்யுமா?

கனம் திரு. கோ. பூவராகன் : கனம் அங்கத்தினர் அவர்கள் கேள்வியை மறுமுறை சொல்லக் கேட்டுக்கொள்கிறேன்.

11th March 1964]

Mr. SPEAKER: It is not very important.

திரு. எம். எஸ். மணி : சிறைச்சாலையில் இருக்கின்ற அரசியல் கைதிகளுக்கு அவரவர்களுக்குத் தெரிந்த வேலைகள் கொடுக்கப்படுகின்றன என்று அமைச்சர் அவர்கள் சொன்னார்கள். அப்படியென்றால் திரு. அன்பழகன் அவர்களுக்கு ஆசிரியர் வேலை கொடுக்கப்பட்டிருக்கிறதா என்பதை அறிய விரும்புகிறேன்.

கனம் திரு. கோ. பூவராகன் : நான் மொத்தமாக இன்ன இன்ன வேலைகள் கொடுக்கப்படுகின்றன என்று சொன்னேன். திரு. அன்பழகன் அவர்களுக்கு என்ன வேலை கொடுக்கப்பட்டிருக்கிறது என்பதற்குத் தனியாகக் கேள்வி போட்டால் தெரிவிக்கலாம்.

கனம் சபாநாயகர் : யார் யாருக்கு என்னென்ன வேலைகள் கொடுக்கப்பட்டிருக்கின்றன என்பதைச் சொல்லமுடியாது மொத்தமாகத்தான் விவரங்கள் இருக்கின்றன என்று முன்னாலேயே அமைச்சர் அவர்கள் சொல்லிவிட்டார்களே.

திரு. செ. மாதவன் : சில அமைச்சர்கள் “சிறைக்குச் சென்றிருக்கின்ற திராவிட முன்னேற்றக் கழகத்தினர் அட்டிங்கால் ரூப் வேண்டுமென்று கேட்கிறார்கள்” என்று கூட்டத்தில் சொன்னது உண்மையா? அப்படியென்றால் யார் யார், எந்தெந்த சிறையில் எப்போது கேட்டார்கள் என்கின்ற விவரங்களைத் தெரிவிக்க முடியுமா?

கனம் திரு. கோ. பூவராகன் : இந்த மன்றத்திலும் இதைப்பற்றி முன்பு கூட கேட்கப்பட்டது. இந்த விவரம் வேண்டும் என்றால் தனியாக கேள்வி போட்டால் யார் யார் அட்டிங்கால் ரூப் கேட்டார்கள், யார் யார் கேட்கவில்லை என்கின்ற விவரத்தைச் சொல்லலாம்.

Plant diseases to lime trees

* 222 Q.—SRI S. MADHAVAN: Will the Hon. the Minister for Home be pleased to state—

(a) whether it is a fact that the lime trees are losing productivity due to plant disease in Ambasamudram taluk in Tirunelveli district; and

(b) the steps taken by the Government to save the lime trees?

THE HON. SRI P. KAKKAN: (a) Yes, Sir.

(b) A research scheme had already been started in December 1962 and it is expected that, as a result of the scheme, a remedy for this disease would be found.

(அ) ஆம்.

(இ) 1962-ம் ஆண்டு டிசம்பர் மாதத்திலேயே இது சம்பந்தமாக ஓர் ஆராய்ச்சி திட்டம் ஆவக்கப்பட்டது. மேலும் இத் திட்டத்தின் பலனாக இந்த நோயை ஒழிப்பதற்கு ஒரு பரிகாரம் கிடைக்கும் என்று எதிர்பார்க்கப்படுகிறது.